


2.4
Saneel

CHILD'S
ENGLISH
WRITING
COPY

2



नमः श्रीवाजिवक्त्राय विनतासूनवे नमः ।

नमामः परमर्षिभ्यो गुरुपादान् नमः सदा ॥

जगदीशीयायाः पञ्चलक्षण्या सिंहव्याघ्रल-
क्षणयेश्व कालीशङ्करप्रणीतं क्रोडपत्रम् ।

आप्तजनप्रेरणावशंवदेन समयाचार्येण
श्रीपरवस्तुपदाङ्कितश्रीभट्टनाथदिग्गजवंशजेन
वैकटपदलक्ष्मणा आर्यवरगुरुणा
श्रीमदाचार्यभट्टानाथस्वामिना
संशोधितम् ।

वाराणसीवास्तव्येन संस्कृतविद्याविनोदिना
श्रीहरिदासगुप्तमहाशयेन
स्वकीय 'विद्याविलास' यन्त्रे मुद्रितम्
प्राकाश्यं प्रापितं च ।

१९०३ मिते ख्रीस्तशके ।

श्रीहयग्रीवाय नमः ।

श्रीपक्षिराजाय नमः ।

नमः परमर्षिभ्यः ।

जागदीश्याः पञ्चलक्षण्याः क्रोडपत्तम् ।

कालीशङ्करनिर्मितम् ।

अव्याप्यवृत्तिसाधकसङ्घेतावव्याप्तिरिति शिरोम-
णिः ॥ कपिसंयोगौ गगनादित्यादावव्याप्तिविरहावृत्ति-
सङ्घेतावव्याप्यर्थं सत्पदम् ॥ अथैवमपि कपिसंयोगाभा-
ववान् गुणात्वादित्यादावव्याप्तिर्न संभवतीति कथ-
मव्याप्यवृत्तिसाधकसङ्घेतुत्वावच्छेदेनाव्याप्तिरुक्ता, न
चाव्याप्यवृत्ति साध्यं यत्रेति व्युत्पत्त्या तत्र सन् वर्त-
मानो यो हेतुस्तत्राव्याप्तिरिति वाच्यम् तथा सति
अव्याप्यवृत्तिसाध्यके हेतुरिति समासेनैव गगन-
हेतुनिराकरणे सत्पदवैयर्थ्यापत्तेः संयोगाभाव-
साधकद्रव्यत्वहेतावव्याप्तिसंभवेऽपि द्वितीयलक्षणोऽपि
तद्वारणायोपायः । सैवम् । केवलान्वयिभिन्नाव्या-
प्यवृत्तिसाधकसङ्घेतुत्वावच्छेदेनाव्याप्तिवारणार्थं द्वि-
तीयलक्षणप्रणयनात् ॥ १ ॥ साधकवद्विन्नश्चासौ
साधकाभाववाञ्छेति कर्मधारये साधकाभावपदवै-
यर्थ्यापत्तेः सप्तमीसमासः कृतः न च त-
त्रापि साधकवद्विन्नेऽभाव इत्यास्तां किं साधकपदेन

अधिकरणभेदेनाभावभिन्नत्वमतेनैवैतल्लक्षणाकरणा-
 जगनाभावादिकमादायाव्याप्तिविरहादिति वाच्यम्
 स्वप्रतियोगितावच्छेदकसंबन्धेन साधप्रवृत्तिने वर्तते
 यः समवायसंबन्धावच्छिन्नवच्छाभावस्तद्वति हेतोर्दृ-
 त्तितयाऽव्याप्तिवारणाय साधप्रतावच्छेदकसंबन्धा-
 वच्छिन्नप्रतियोगितालाभाय साधप्रपदमिति जग-
 दीशः ॥ अत्रेयमाशङ्का एवं सति स्वप्रतियोगिताव-
 च्छेदकसंबन्धेन साधप्रवृत्तिनो यः साधप्रभाववा-
 निति कर्मधारयः कथं परित्यक्त इति चेत्,
 सप्तमीसमासपक्षे स्वप्रतियोगितावच्छेदकसंबन्धेन
 साधप्रवृत्तिने यः साधप्रताघटकसंबन्धावच्छिन्नसाधप्र-
 तावच्छेदकावच्छिन्नप्रतियोगिताकाभावस्तद्वद्वति-
 त्वमेव वाच्यम् अन्यथा साधप्रताघटकसंबन्धावच्छि-
 न्नप्रतियोगिताकाभावमात्रनिवेशे घटभिन्नस्य ता-
 दात्म्येन साधप्रत्वे पटत्वादिहेतौ द्रव्यत्वात्मकं द्र-
 व्यभिन्नभेदमादायाव्याप्यापत्तेः । तद्विन्नाभावस्याति-
 रिक्तत्वेपि तद्विन्नभेदस्य तत्स्वरूपत्वोपगमात् ।
 कर्मधारयपक्षे तु साधप्रतावच्छेदकावच्छिन्नप्रतियो-
 गिताकत्वनिवेशवैयर्थ्यमिति धेयम् ॥ केचित्तु क-
 र्मधारयपक्षेऽभावत्वेनाभावप्रवेशवैयर्थ्यं साधप्रताघ-
 टकसंबन्धावच्छिन्नप्रतियोगिताकत्वमात्रेणाभावनिवे-
 शस्यैव सम्यक्त्वात् सप्तमीसमासपक्षे तु एकध-

सावच्छिन्नाधिकरणत्वस्यैक्यमते साधयवद्भिन्नवृत्ति-
 साधयतावच्छेदकसंबन्धावच्छिन्नद्वयत्वोवच्छिन्न-
 निरूपकताकाधिकरणातामादाय बन्दिमान् धूमा-
 दित्यादावव्याप्तिवारणायाभावत्वेनाभावनिवेशः न च
 पूर्वोक्ताधिकरणातायाः साध्यतावच्छेदकसंबन्धाव-
 च्छिन्ननिरूपकताकत्वेऽपि तादृशप्रतियोगिताकत्वं
 नास्तीति वाच्यम् निरूपकताया अपि संबन्ध-
 प्रतियोगित्वाभिन्नत्वात् न चाभावीयाधिकरण-
 त्वोयप्रतियोगित्वयोरेकजातीयत्वमप्रामाण्यकमिति
 वाच्यम् तयोरेकजातीयत्वस्य केवलान्वयिगम्ये भ-
 ट्टाचार्येणोक्तत्वादित्याहुः ॥ उच्छृङ्खलास्तु साधयवद्भि-
 न्नस्यासौ साधयभावश्चेति कर्मधारयः तत्र साधयवत्त्वं
 स्वप्रतियोगिकत्वस्वसामानाधिकरण्याभयसंबन्धेन
 एवं च प्रतियोगितायां साधयतावच्छेदकसंबन्धाव-
 च्छिन्नत्वं साधयतावच्छेदकावच्छिन्नत्वं च न देयम्
 सामानाधिकरण्यमात्रस्य संबन्धत्वे घटाभावादेरपि
 तादृशसंबन्धेन साधयवत्तया तमादायाव्याप्तिविरहेण
 साधयभावेत्यत्र साधयपदवैयर्थ्यापत्तेः स्वप्रतियोगिक-
 त्वमात्रस्य संबन्धत्वे तादृशसाधयवद्भिन्नसाधयभावा-
 प्रसिद्धिरतो द्वयमुपात्तम् विशिष्टसत्तावान् जातेरि-
 त्यादावतिव्याप्तिवारणाय सामानाधिकरण्यसंब-
 न्धमग्रहाय स्ववृत्तिसाधयतावच्छेदकावच्छिन्नसा-

सामानाधिकरण्यसंबन्धो निवेश्य इत्याहुः ॥ तत्र सा-
 धापदसार्थक्याय स्वप्रतियोगिकत्वघटितसंबन्धा-
 नुधावनं प्रक्षालनादौ च्यादिन्यायेनायुक्तम् सामाना-
 धिकरण्यसंबन्धेनैव साध्यावत्त्वविवक्षणे दोषा-
 भावात् विशेषणताविशेषसंबन्धेनाभावधिकरणात्वं
 सामानाधिकरण्यघटकवृत्तित्वं च वक्तव्यं सर्वत्रगग-
 नघटितोभयाभावं व्यधिकरण्यसंबन्धेन साध्याभावं वि-
 पक्षमावृत्त्यभावं चादायाव्याप्तिवारणसङ्ख्यात् अधि-
 करणभेदेनाभावभेदादिति ॥ २ ॥ सकलेति ॥ साक-
 ल्यं साध्याभाववति साधेयं च बोध्यामित्यत्र साध्या-
 भावति साकल्यविशेषणो दत्ते एव साधेयं साकल्यवि-
 शेषणं सार्थकमतः प्रथमतः साध्याभाववति साकल्य-
 विशेषणमिति प्राञ्चः तन्न मनोरमम् विपक्षे सा-
 कल्याभावेऽपि गगनावृत्तिधर्मवान् द्रव्यत्वादित्या-
 दावतिव्याप्तेरेव साध्ये साकल्यनिवेशप्रयोजकत्वसिद्धे-
 रिति जगदीशः ॥ ननु साकल्यविशेषणो दत्ते-
 ऽपि गगनत्वसाध्याभयाभावसादायातिव्याप्तिरिति
 चेन्न । इदानीं व्यासज्यवृत्तिधर्मानवच्छिन्नत्वं प्र-
 तियोगितायामस्तौत्यभिप्रायात् ॥ अत्रेदं तत्त्वम् ।
 साधेयं साकल्यविशेषणस्य वास्तवफलं यदव्याप्तिवा-
 रणं तदग्रे न संभवतीति प्राचामाशयः । विपक्षे
 साकल्येनवारयितुमशक्यस्यैव साध्ये साकल्यवास्त-

वफलत्वात् । न च गगनैतद्रूपोभयवान् तद्रसा-
 दित्यादौ साध्याभाववति साकल्यविशेषणो दत्तेऽपि
 तत्र साध्यप्रतियोगिकस्य एतद्रूपभावस्याधिकरणो
 हेतोरभावात् गगनैतद्रूपोभयत्वावच्छिन्नाभावस्य
 प्रतियोगितावच्छेदकावच्छिन्नाधिकरणप्रसिद्ध्या प्र-
 तिवैयाधिकरणस्यैव दौर्लभ्याच्च संभवन्त्यतिव्या-
 प्तिः साध्ये साकल्यदाने तादृशसकलसाध्यप्रति-
 योगिकाभावाप्रसिद्धौ च वार्यत इति साधेय साक-
 ल्यविशेषणस्य फलमपि वास्तवमतिव्याप्तिः प्रथमतः
 संभवतीति वाच्यं तत्र साधेय साकल्यविशेषणासत्त्वेऽपि
 एतद्वृत्तावृत्तित्वावच्छिन्नाभावं एतद्रूपगगनान्यतरा-
 भावं चादायातिव्याप्तिवारणसंभवेन तस्य वास्तवफ-
 लत्वाभावात् ॥ वस्तुतस्तु साध्याभाववतीत्युक्त्वा सा-
 ध्याभावो वा साध्यतावच्छेदकावच्छिन्नप्रतियोगि-
 ताको ग्राह्य इत्युक्तौ साध्याभावो वेत्यनेन साध्याभा-
 ववति साकल्यविशेषणस्यातिसान्निधेयं तेन सहैव
 वैकल्पिकसंशयः स्यात् स च नाभीष्टः अतः साध्या-
 भाववति साधेयैत्युक्तमिति गदाधरभट्टाचार्याः ॥३॥
 अत्र हेतुतावच्छेदकावच्छिन्नप्रतियोगिव्यधिकरणा-
 भावीयप्रतियोगित्वापेक्षया प्रतियोगितावच्छेदका-
 वच्छिन्नप्रतियोगिव्यधिकरणाभावीयहेतुतावच्छेद-
 कावच्छिन्नप्रतियोगित्वनिवेशनं यद्यपि गुरु । त-

थापि यथासंनिवेशे न वैयर्थ्यम् । वस्तुतः साध्या-
 भाववत्सकलनिष्ठहेतुतावच्छेदकावच्छिन्नस्वप्रतियो-
 ग्यनधिकरणताकाभावप्रतियोगित्वापेक्षया हेतुता-
 वच्छेदकावच्छिन्नयादृशप्रतियोगितावच्छेदका- ।
 वच्छिन्नानधिकरणत्वं साध्याभाववतस्तद्वत्त्वं न
 गौरवग्रस्तमिति तन्नोक्तम् । न चास्याक-
 सपि यद्वर्मावच्छिन्नानधिकरणत्वं साध्याभाववतस्त-
 द्धर्मवत्त्वहूपफलितायस्य तदपेक्षया लाघवमिति वा-
 च्यम् तथा सति व्याप्तेः प्रतियोगित्वरूपत्वानुपपत्त्या
 मूलासंगतिः ॥४॥ सकलस्य साध्यप्रतियोगिकाभावस्या-
 धिकरणाप्रसिद्ध्या व्यभिचारिण्यतिव्याप्तिवारणार्थं
 यदि साध्याभावस्य विशेषणं यावत्त्वं तदा वक्षिमान्
 धूमादित्यादावव्याप्तिस्तथापि सप्रवृत्तित्वावच्छि-
 न्नाभावस्य तत्तद्विपक्षावृत्तित्वावच्छिन्नाभावस्य च सा-
 ध्याभावस्तामस्याधिकरणाप्रसिद्धेरत आह साकल्यं
 साध्याभाववतीति जागदीशी ॥ अत्रायं भावः तत्रोक्त-
 साकल्यविशेषणं किंदोषवारणाय कुत्र देयमित्या-
 शङ्कायां गगनावृत्तिधर्मवान् द्रव्यत्वात् इत्यत्रातिव्या-
 प्तिवारणाय साकल्यस्य साध्यांशे विशेषणत्वे धू-
 मवान्वन्हेरित्यादावतिव्याप्तिवारणासंभव इति स-
 र्वत्रातिव्याप्तिवारणार्थं साध्याभाव एव तद्विशेषणं दे-
 यमिति व्यभिचारवारणे तुल्ययुक्त्या सकलसाध्याभा-

बाधिकरणाप्रसिद्ध्याऽव्याप्तिरित्यप्रसिद्धिनिबन्धनाव्या-
 म्निवारणाय साकल्यं प्रथमतः साध्याभाववतिविशेष-
 णं न तु साध्य इति ॥ नच साध्यतावच्छेदकसंबन्धाव-
 च्छिन्नप्रतियोगिताकाभावस्य लक्षणं निवेशनीयतथा
 तद्घटावृत्तिर्नास्तीत्याद्यभावमादाय कथमव्याप्तिरिति
 वाच्यम् । अभावद्वये प्रतियोगिवैयधिकरणयावच्छि-
 न्नत्वस्यावश्यं निवेशनीयतया समवायादिसंबन्धाव-
 च्छिन्नप्रतियोगिताकाभावमादाय दोषाभावादेतल्ल-
 क्षणे तस्यानिवेशनीयत्वादित्यथा धूमवान्वहेरित्यादौ
 संयोगसंबन्धावच्छिन्नप्रतियोगिताकाभावस्य गुणा-
 दावेव सत्त्वादप्रसिद्धाभिधानस्योन्मत्तप्रलापत्वापत्तेः ॥
 अथ वा धूमवान् वन्देहिरित्यादावतिव्याप्तिवारणार्थं
 साध्याभावाधिकरणे साधयतावच्छेदकसंबन्धेन
 किञ्चिद्वर्मवत्त्वस्य विशेषणीयतया संयोगसंसर्गेण च
 घटावृत्तित्वावच्छिन्नाभावपटावृत्तित्वावच्छिन्नाभा-
 वरूपसाध्याभावस्तोमस्याधिकरणे गुणादौ किञ्चिद्व-
 र्मवत्त्वाप्रसिद्ध्याव्याप्तेर्दुर्वारत्वात् । अथ प्रागुक्तयुक्त्या-
 ऽसंभवेऽव्याप्त्यभिधानमसंगतं न च तद्वटभिन्नं पटत्वा-
 दित्यादावेव लक्षणगमनसंभव इति वाच्यम् तत्रा-
 पि घटभेदत्वावच्छिन्नभेदत्वावच्छिन्नाभावरूपसा-
 ध्याभावस्तोमस्याधिकरणाप्रसिद्धेर्दुर्वारत्वात् न च
 भेदत्वावच्छिन्नाभावस्य प्रतियोगित्वं घटादिभेदे स्वी-

क्रियते न तु तस्य प्रतियोगित्वं साध्यापीति वाच्यम्
तावत्पर्यन्तानुधावने धूमवान्वन्हेरित्यादौ घटादृ-
त्तित्वावच्छिन्नाभावस्य प्रतियोगित्वं घटादिभेदे
स्वीक्रियते न तु प्रतियोगित्वं धूमादावप्यतः सा-
ध्याभावे साकल्यकल्पोऽपि दोषो नास्तीति चे-
न्नैवम् पटादृत्तिधर्मवान् घटत्वादित्यादौ लक्षणास-
मन्वयसंभवान्नासंभव इति । न च तत्रापि पटभेद-
त्वावच्छिन्नाभावस्य तत्तत्पटादृत्तिधर्माभावस्य च
साध्याभावस्तोमस्याधिकरणाप्रसिद्धौ वाव्याप्तिसंभव
इति वाच्यम् । तादृशाभावस्य यावत्साध्याप्र-
तियोगिकत्वविरहेण साध्याभावे यावत्साध्याप्र-
तियोगिकत्वविवक्षया तद्वारणात् । न च पटा-
दृत्तिधर्माभावतत्पटानुयोगिकसंबन्धावच्छिन्नप्रति-
योगिताकप्रमेयाभावोभयात्मकसाध्याभावस्तोमस्या-
धिकरणाप्रसिद्धौ वाव्याप्तिसंभव इति वाच्यम् । वि-
शेषरूपेण संसर्गत्वास्वीकारे क्षत्यभावात् ॥ केचित्तु
साध्ये साकल्यविशेषणदानेऽप्युभयपक्षे नित्यज्ञानानु-
योगिकविषयित्वसंबन्धावच्छिन्नप्रतियोगिताकघटा-
भावे साध्ये पटत्वादिहेतौ लक्षणागमनाऽन्नासंभवस्तत्र
साध्याभावस्याधिकरणत्वस्य नित्यज्ञाने सत्त्वादिति
वदन्ति ॥ ५ ॥ प्रतियोगिवैयधिकरण्यावच्छिन्नसाध्या-
भावव्यापकतावच्छेदकं प्रतियोगिवैयधिकरण्याव-

च्छिन्नग्रहमावच्छिन्नाभावत्वं तद्वर्मवचनं व्याप्तिरित्यु-
 क्तौ तु न कोऽपि दोष इति ध्येयम् भूति जगदीशः ॥ न-
 न्वत्र कपिसंयोगौ एतद्गुणत्वादित्यादावव्याप्तिवारणा-
 य साध्याभावे प्रतियोगिवैयधिकरणस्य सार्थकोऽपि
 हेत्वभावे प्रतियोगिवैयधिकरण्यमनर्थकमेव न चैतद्गु-
 णत्ववान् कपिसंयोगादित्यादावव्याप्तिवारणाय त-
 दिति वाच्यम् तत्र साध्याभाववति जलादौ कपिसंयो-
 गाभावस्य सत्त्वेऽपि तदवच्छिन्नाभावस्यापि तत्र सत्त्वा-
 त्तद्वन्निष्ठात्यन्ताभावाप्रतियोगित्वरूपसाध्याभावव्याप-
 कत्वस्य हेत्वभावेऽभावादिति चेन्न । द्रव्यं विशिष्ट-
 सत्त्वादित्यादावव्याप्तिवारणाय प्रतियोगिवैयधि-
 करणस्य व्यापकताशरीरे देखत्वात् । अन्यथा
 द्रव्यत्वाभाववति गुणादौ विशिष्टसत्त्वाभावत्वाव-
 च्छिन्नोभावस्य सत्तास्वरूपतया तस्य तत्र स-
 त्त्वेन विशिष्टसत्ताभावत्वस्य व्यापकतावच्छेदक-
 त्वविरहादव्याप्तेः । अधुना तु प्रतियोगिवैयधिक-
 रणयावच्छिन्नाभावस्य व्यापकताशरीरे निवेशनीय-
 तया गुणादौ विशिष्टसत्त्वाभावस्याभावसत्त्वेऽपि ता-
 दृशाभावप्रतियोगिनो विशिष्टसत्त्वाभावस्यापि सत्त्वेन
 तद्दोषवारणोऽपि दृक्तत्ववान् कपिसंयोगादित्या-
 दावव्याप्तिर्दुर्वारैवेति तद्वारणाय हेत्वभावे प्र-
 तियोगिवैयधिकरणयावच्छिन्नत्वविशेषणमवश्यं नि-

वेशनीयमिति ध्येयम् ॥ इदं तु यथाश्रुते । अ-
 न्यथा साध्याभाववन्निष्ठाधिकरणतानिरूपकतावच्छे-
 दकानुयोगितानिरूपितप्रतियोगिताया अवच्छेदक-
 त्वाभावस्य तादृशाभावत्वे निवेशनीयतयेव द्वयं वि-
 शिष्टसत्त्वादित्यादावव्याप्तिवारणसंभवे व्यापकताश-
 रीरे प्रतियोगिवैयधिकरण्यमनादेयमिति ध्येयम् ॥
 केचित्तु व्यापकताघटकीभूताभावस्य साध्याभाववद्-
 त्तित्वं यदि येन केनापि संबन्धेन तदा बन्धमान्
 धूमादित्यादावव्याप्तिः बन्धभाववति कालादौ का-
 लिकसंबन्धेन धूमाभावाभावस्य सत्त्वात् नापि हे-
 तुतावच्छेदकसंबन्धेन सत्तावान् जातेरित्यादौ स-
 त्ताभाववति सामान्यादौ प्रकृतहेतुतावच्छेदकसंब-
 न्धेन वृत्तित्वाप्रसिद्धेः नापि हेतुतावच्छेदकसंबन्धा-
 न्यहेतुप्रतियोगिकसंबन्धातिरिक्तसंबन्धेन सत्तावान्
 समवायेन प्रमेयादित्यादावव्याप्तेस्तत्र समवाय-
 स्यैव निरुक्तसंबन्धतया साध्याभाववति सामान्यादौ
 तेन संबन्धेन वृत्तेरप्रसिद्धेः एतेन हेतुतावच्छे-
 दकसंबन्धेन वर्तमानहेतुप्रतियोगिकान्यसंबन्धेन
 वृत्तित्वनिवेशान्न कोपि दोष इत्यपि निर-
 स्तम् निरुक्तस्थले स्वरूपसंबन्धस्यापि तथात्वात् सा-
 ध्याभाववति सामान्यादौ तेन संबन्धेन प्रमेयरूप-
 प्रहेत्वभावाभावस्य वृत्तेरिति नापि हेतुतावच्छेद-

कस्मिन्पान्यतरसंबन्धेन घटत्वान् प्रमेयत्वादित्यादौ घटानुयोगिकस्वरूपसंबन्धेन हेतुतायामव्याप्तिस्तत्र साध्याभाववत्पटादौ स्वरूपसंबन्धेन हेतोर्वृत्तेः अतो येन केनापि संबन्धेन वृत्तित्वे निवेशिते बन्धिमान्धूमादित्यादावव्याप्तिवारणार्थं व्यापकताशरीरे प्रतियोगिवैयधिकरणस्यावश्यं निवेशनीयत्वात् तन्निवेशे च हेत्वभावे एतद्वत्त्ववान् कपिसंयोगादित्यादावव्यतिव्याप्तिवारणार्थं प्रतियोगिवैयधिकरणयावच्छिन्नत्वस्यावश्यकत्वमिति वदन्ति ॥६॥ निर्धूमत्वव्याप्ये तत्त्वेन साध्ये निर्वह्नित्वादावव्याप्तिः तत्र हेत्वाभावस्य बह्नुादेः प्रत्येकं यावद्विपक्षावृत्तित्वादिति शिरोमणिः । अथ तत्र निर्धूमत्वव्याप्याभाववति पर्वतमहानसादौ बह्नुभावाभावस्य बन्धिस्वरूपस्य यावद्विपक्षावृत्तित्वेपि बन्ध्याभावभेदस्य यावद्विपक्षवृत्तित्वसंभवान्नाव्याप्तिः न चात्यन्ताभाव एव सकलसाध्याभाववन्निष्ठो निवेश्यः तदनिवेशे धूमवान् बन्धेरित्यादावव्यतिरयोगीलक्षे बन्धिभेदसत्त्वादिति वाच्यम् धूमाभाववति बन्ध्यादौ बन्धिभेदासत्त्वेनातिव्याप्तेरनवकाशादिति चेत् । अत्र केचिदाहुः बन्ध्याभावान्यत्वविशिष्टनिर्धूमत्वव्याप्यवान् बन्ध्याभावान्यत्वविशिष्टनिर्वह्नित्वादित्यादावव्याप्तिस्तत्र साध्याभाववति बन्ध्याभावे बन्ध्याभावभेदात्मकहेतुभेदस्यासत्त्वात् पर्वतादौ च बन्ध्यात्मकहेत्वभावस्य यावद्विपक्षावृत्तित्वादिति न

च वन्द्वाभावान्यत्वविशिष्टवन्द्वाभावाभावो न वन्द्वा-
 स्वरूपः किं त्वतिरिक्त एवान्यथा वन्द्वाभावे विशि-
 ष्टाभावबुद्धानुदयप्रसङ्ग इति वाच्यं प्रतियोगितासं-
 योगान्यतरसंबन्धेन वन्द्वा नैवोपपत्तो अतिरिक्ताभा-
 वानव्युपगमादिति ॥ अत्रेदं चिन्त्यम् । भवतु विशिष्टा-
 भावो वन्द्वास्वरूपः तथापि वन्द्वाभावत्वस्य संयोगेनैव
 वन्द्वाभावाभावप्रतियोगितावच्छेदकत्वसंभवान्नाव्या-
 प्तिः । न च संयोगसंबन्धावच्छिन्नप्रतियोगिताकवन्द्वा-
 भावभेदात्मकहेतुभेदो नास्त्येव तादृशात्यंताभावप्र-
 तियोगितावच्छेदकं च लाघवाद्भावत्वमिति तत्रापि
 हेतुतावच्छेदकस्य प्रतियोगितानवच्छेदकत्वादव्याप्ति-
 रिति वाच्यम् विषयतासंबन्धावच्छिन्नप्रतियोगिताक-
 वन्द्वाभावान्यत्वविशिष्टवन्द्वाभावाभावस्य साध्याभावव-
 ति सर्वस्मिन्नेव संभवादव्याप्त्यभावात् । एवं च धूमाभा-
 वव्याप्यवान् वन्द्वाभावादित्यत्र हेतुतावच्छेदकविशेषण-
 ताविशेषसंबन्धेन प्रतियोगित्वधिकारणविषयितासं-
 वन्धावच्छिन्नप्रतियोगिताकवन्द्वाभावाभावस्य यावद्वि-
 पक्षे सत्वान्नाव्याप्तिरिति ॥ अत्र केचित् दृष्ट्यनिरा-
 मकस्य व्यधिकारणसंबन्धस्य वा प्रतियोगितावच्छे-
 दकत्वानङ्गीकारेण तत्राव्याप्तिरित्यभिप्रायेणायं ग्रन्थ
 इति ॥ ७ ॥

जागदीशपञ्चलक्षणाः कालीशङ्करकृता पत्रिका
 समाप्ता ।

अथ जागदीश्याः सिंहव्याघ्रलक्षणयोः
कालीशांकरी प्रारभ्यते ॥

साध्यनिष्ठासमानाधिकरण्यप्रतियोगित्वानधिक-
रणात्वमित्यस्य साध्यनिष्ठाभावप्रतियोग्याधेयतानि-
रूपकाधिकरणवृत्तित्वानधिकरणत्वात्मिति पर्यवसि-
तार्थे वह्निमान् धूमादित्यादौ महानसौयवच्छादिनि-
ष्ठाभावप्रतियोग्याधेयतानिरूपकाधिकरणपर्वतादिवृ-
त्तित्वस्य धूमे सत्त्वादव्याप्तिरिति साध्यसामान्यनि-
ष्ठाभावप्रतियोगीत्येवं वक्तव्यम् सामान्यपदस्य व्याप-
कत्वार्थकत्वात्तन्निवेशेऽतिगौरवमतः कल्पान्तरमिति
जगदीशेनोक्तम् ॥ ननु साध्यसामान्यनिष्ठाभावेत्या-
दिशब्दे साध्यतावच्छेदकसंबन्धावच्छिन्नाधेयतानि-
वेशस्यावश्यकत्वम् अन्यथा समवायसंबन्धोवच्छि-
न्नपर्वतवृत्तित्वाभावमादाय वह्निमान् धूमादित्या-
दावव्याप्तिः तथा च द्रव्यवान् धूमादित्यादाव-
व्याप्तिः साध्यसामान्यनिष्ठाभावप्रतियोगिसाध्यताव-
च्छेदकसंबन्धावच्छिन्नाधेयत्वाप्रसिद्धेः एवं वह्निमान्
पर्वतरूपान्यतरत्वात् इत्यादावतिव्याप्तिः तथा हि सा-
ध्यनिष्ठाभावप्रतियोगि यत्साध्यतावच्छेदकसंबन्धाव-
च्छिन्नाधेयत्वं तन्निरूपकक्रदादौ तादृशान्यतरत्वस्या-

सत्त्वात् । अत्र केचित् साध्यसामान्यनिष्ठाभावीयसा-
 ध्यतावच्छेदकसंबन्धावच्छिन्नाधेयत्वसंबन्धावच्छिन्नप्र-
 तियोगिताश्रयनिर्हृपितवृत्तित्वस्यानधिकरणत्वमेव
 निष्कृष्टदलार्थः तथा च पर्वतादौ वन्निहनिष्ठाभावप्र-
 तियोगित्वाभावान्नाव्याप्तिः अत्र यद्यप्येतादृशसंबन्धस्य
 वृत्त्यनियामकतया तत्संबन्धावच्छिन्नप्रतियोगित्वाप्र-
 सिद्धाऽसंभवापत्तिः तथापि साध्यतावच्छेदकसंबन्धा-
 वच्छिन्नत्वसाध्यनिष्ठत्वोभयाभाववत्त्वस्याधेयतायां नि-
 वेशेन पूर्वोक्तदोषानवकाश इत्याहुः । न च वन्निह-
 मान्भूमादित्यादौ समवायसंबन्धावच्छिन्नपर्वताधेयत्व-
 स्यापि तथात्वेनाव्याप्त्यापत्तिरिति वाच्यम् । साध्यता-
 वच्छेदकसंबन्धातिरिक्तसंबन्धावच्छिन्नत्वसाध्यतावच्छे-
 दकसंबन्धावच्छिन्नसाध्यतावच्छेदकावच्छिन्नाधिक-
 रणतावन्निर्हृपितत्वोभयाभाववदाधेयत्वस्यैव विवक्षि-
 त्वात् न कोऽपि दोषः । न च तथापि समवायेन प्रमे-
 यसाध्यकसत्त्वादिहेतावव्याप्तिः प्रमेयसामान्यनिष्ठा-
 भावप्रतियोगितादृशाधेयत्वस्याप्रसिद्धेरिति वाच्यम् ।
 सामान्यपदस्य व्यापकत्वार्थकत्वेन साध्यतावच्छेद-
 कसंबन्धप्रतियोग्यनुयोगिकसाध्यतावच्छेदकताघ-
 टकसंबन्धेन साध्यतावच्छेदकस्य व्यापकत्वनिवेशान्न
 दोष भूति ध्येयम् ॥ अत्रेदं चिंत्यम् आधेयभेदेनाधेय-
 ताया भिन्नत्वात्तद्वन्निहमान् तद्वभूमादित्यादावव्याप्तिः

तद्वन्निहनिष्ठो योऽभावस्तत्प्रतियोगि यत्तद्धूमनिष्ठा-
 धेयत्वं तन्निरूपकाधिकरणं यत्तद्धूमाधिकरणं तद्धु-
 त्तित्वानधिकरणत्वस्य तद्धूमेऽसत्त्वात् न च यन्निरू-
 पितवृत्तित्वसामान्याभावः साध्ये तन्निरूपितवृत्तित्वा-
 नधिकरणत्वमेव हेतौ व्याप्तिः तथा च बह्वौ तद्धूमा-
 धिकरणनिरूपितवृत्तित्वसामान्याभावो नास्तीति य-
 त्पदेन तद्धूमाधिकरणं धर्तुं न शक्यते किं तु ऋदा-
 दिकमेव तन्निरूपितवृत्तित्वानधिकरणत्वं तद्धूमे-
 ऽस्तीति वाच्यम् एवं सति धूमवान् वन्हेरित्यादौ
 धूमे ऋदनिरूपितवृत्तित्वसामान्याभावस्य सत्त्वादत्य-
 देन ऋदं धृत्वा तन्निरूपितवृत्तित्वानधिकरणत्वस्य
 वन्हौ सत्त्वादतिव्याप्तेः सुवचत्वाव न च यदन्निरू-
 पितवृत्तित्वभावः साध्ये तत्तन्निरूपितवृत्तित्वान-
 धिकरणत्वमेव हेतौ विवक्षणीयं तथा च धूमे अ-
 योगोलकनिरूपितवृत्तित्वभावोऽप्यस्ति तन्निरू-
 पितवृत्तित्वानधिकरणत्वं च वन्हौ नास्तीति नाति-
 व्याप्तिरिति वाच्यम् एवं सति यदधिकरणानधिक-
 रणं साध्यमिति पूर्वव्याख्यायां धूमवान् वन्हेरित्यचा-
 तिव्याप्तिवारणार्थं यद्यत्पदप्रवेशे गौरवमिति दानं
 जगदीशस्य विरुधेयं यद्यत्पदप्रवेशस्यावश्यकत्वाद-
 ति ॥ १ ॥ अत्र साध्यनिष्ठाभावप्रतियोग्याधेयता-
 निरूपकाधिकरणं वृत्तित्वानधिकरणत्वमिति परि-

ऋते साध्यनिष्ठासामानाधिकरण्यप्रतियोगित्वेत्या-
 दिकल्पे वन्निहमान् धूमादित्यादौ विषमव्याप्त-
 हेतावव्याप्तिः महानसौयवन्हौ पर्वतनिरूपित-
 वृत्तित्वाभावो वर्तते तत्प्रतियोगि पर्वतनिरूपि-
 तवृत्तित्वम् तन्निरूपकाधिकरणं पर्वतः तन्निरूपित-
 वृत्तित्वमेव धूमेऽस्ति न तदनधिकरणत्वमितीति
 जगदीशेनोक्तम् ॥ अत्र आर्द्रेन्धनप्रभववन्निहमान्धूमा-
 दित्यादिसमव्याप्तहेतावप्यव्याप्तिः संभवति महान-
 सौयवन्ध्यात्मकार्द्रेन्धनप्रभववन्हौ वर्तमानो यः पर्व-
 तवृत्तित्वाभावस्तत्प्रतियोगि यत्पर्वतवृत्तित्वं तन्निर-
 रूपकाधिरणवृत्तित्वस्य पर्वतीयधूमे सत्त्वात् नच श-
 ब्दान् गगनत्वात् इत्यादिसमव्याप्तहेतौ नाव्याप्तिः
 संभवति शब्दे गगनवृत्तित्वाभावविरहात् तथा च स-
 मव्याप्तत्वावच्छेदेनाव्याप्तिर्न संभवतीति विषमव्या-
 प्तानुधावनमिति वाच्यं यतो हि सत्ताद्रव्यत्वान्यतरवा-
 न् द्रव्यत्वादित्यत्र विषमव्याप्तावप्यव्याप्तेरसंभवः स-
 त्तायां द्रव्यत्वे वा द्रव्यत्वासामानाधिकरण्यविरहात्
 तथा च विषमव्याप्तत्वावच्छेदनाप्यव्याप्त्यसंगति-
 रिति चेत् । अत्राहुः साध्यनिष्ठाभावेत्यादि परि-
 ष्कारेऽस्त्येव पूर्वीक्तासङ्गतिः वस्तुत इत्यादि नो-
 क्ते साध्यनिष्ठसामानाधिकरण्यसंबन्धावच्छिन्ना-
 भावेत्यादिकल्पे आर्द्रे धनप्रभववन्निहमान् धूमादित्या-

द्विसमव्याप्तौ काष्ठाद्रे^० धनप्रभववन्ही सामानाधिक-
रण्यसंबन्धावच्छिन्नप्रतियोगिताकधूमसामान्याभावो
नास्तीति नाव्याप्तिः वन्हिमान् धूमादित्यत्र विषम-
व्याप्ते यत्र साध्ये हेतु व्यभिचारस्तदधिकर-
णावच्छेदेन सामानाधिकरण्यसंबन्धावच्छिन्नप्रति-
योगिताकहेतुसामान्याभावसत्त्वात् ध्रुवमव्याप्तिः
समव्याप्ते साध्ये हेतुव्याभिचार एव नास्ति कुत-
स्तदवच्छेदेन साध्ये सामानाधिकरण्यसंबन्धावच्छि-
न्नप्रतियोगिताकहेतुसामान्याभावसत्त्वमिति । तद-
युक्तम् । तथा सति वन्हिनिष्ठस्य सामानाधिकरण्यसं-
बन्धेन तत्तद्भूमाभावस्य प्रतियोगित्वाधिकरणत्वस्य त-
त्तद्भूमे सत्त्वात् आद्रे^० न्यनप्रभववन्हिमान् धूमादित्यादा-
वव्याप्तेर्दुर्वारत्वात् । तादृशसंबन्धावच्छिन्नप्रतियोगिता-
काभावप्रतियोगितानवच्छेदकहेतुतावच्छेदकवत्त्व-
मिति विवक्षयाऽव्याप्तिवारणेऽपि धूमवान् वन्हेरि-
त्यादावतिव्याख्यापत्तेः ॥ वस्तुतो विषमव्याप्तत्वं व्यधि-
करणाद्व्यवृत्तिसाध्यतावच्छेदकत्वमिति नानुपपत्ति-
रिति धेयम् ॥ केचित्तु स्वासमानाधिकरणासाध्यकहे-
तोरेव विषमव्याप्तपदेन विवक्षिततया आद्रे^० धनप्र-
भववन्हिसान् धूमादित्यादौ विषमव्याप्तत्वं न तु श-
ब्दवान् गगनत्वात् सत्ताद्रव्यत्वान्यतरवान् द्रव्यत्वा-
दित्यादावित्याहुः ॥ २ ॥ साध्यनिष्ठाधेयत्वानिरूपका-

धिकरणवृत्तित्वानधिकरणात्वमित्यत्र साध्यनिष्ठाधेय-
 त्वं साध्यतावच्छेदकसंबन्धावच्छिन्नं बोध्यं अन्यथा
 समवायेन रूपवान् महाकालत्वादित्यादौ व्यभिचा-
 रिण्यतिव्याप्तिरिति जगद्गीशः ॥ यद्यपि कालिकसंब-
 न्धावच्छिन्नरूपनिष्ठाधेयतानिरूपकाधिकरणात्वस्यैव
 महाप्रलये सत्त्वात् संबन्धसामान्येन रूपनिष्ठाधेय-
 त्वानिरूपकाधिकरणात्वं न महाप्रलये किं तु गग-
 न एव तन्निरूपितवृत्तित्वानधिकरणात्वं च कालत्व-
 हेतावपि तथा च तत्रैवातिव्याप्तिसंभवे महाकालत्व-
 पर्यन्तानुधावनं व्यर्थम् तथापि यादृशव्यभिचारिमात्र
 एवाधेयतायां साध्यतावच्छेदकसंबन्धानिवेगेऽतिव्या-
 प्तिस्तादृशहेतुः महाकालत्वमेव न तु केवलं कालत्व-
 म् । तथा हि । जन्यरूपवान् कालत्वादित्यादौ जन्य-
 भावानधिकरणमहाप्रलये कालिकसंबन्धावच्छिन्ना
 या जन्यरूपादिनिष्ठाधेयता तदनिरूपकाधिकरणा-
 त्वस्य सत्त्वात् तादृशप्रलयनिरूपितवृत्तित्वस्य को-
 लत्वे सत्त्वात् महाकालत्वानुधावनम् । तथा च
 महाकाले वृत्तिमन्मात्रस्यैव कालिकसंबन्धेन वृत्ति-
 त्वात् न कालिकसंबन्धावच्छिन्नकिंचिन्निष्ठाधेयताया
 अनिरूपकाधिकरणात्वं महाकालेऽस्तीति । न च त-
 थापि कालिकसंबन्धेन यत्र वाच्यत्वस्य साध्यता ज-
 न्यत्वं हेतुः तत्राधेयतायां साध्यतावच्छेदकसंब-

न्भावच्छिन्नत्वानिवेशेऽव्याप्तिरेव भवति स्वरूपसं-
 बन्धावच्छिन्नवाच्यत्वनिष्ठाधेयतानिरूपकाधिकरण-
 त्वस्य सर्वत्र सत्त्वात् संबन्धसामान्यावच्छिन्नवाच्य-
 त्वनिष्ठाधेयत्वोन्निरूपकत्वस्याप्रसिद्धेः एवं महाका-
 लान्यत्वस्य यत्नं स्वरूपसंबन्धेन साध्यता समवायेन
 घटत्वं हेतुस्तत्र कालिकसंबन्धेन महाकालान्य-
 त्वस्य महाकाले सत्त्वात् स्वरूपसंबन्धेन महाका-
 लान्यत्वस्य महाकालातिरिक्ते सत्त्वात् संबन्धसामा-
 न्यावच्छिन्नमहाकालान्यत्वनिष्ठाधेयत्वानिरूपकाधि-
 करणत्वाप्रसिद्धेस्तत्राप्यव्याप्तिसंभवेऽतिव्याप्तिपर्यन्ता-
 नुधावनं जगदीशेन कथं कृतमिति वाच्यम् जगदी-
 शेन हि यत्किञ्चित्संबन्धावच्छिन्नसाध्यनिष्ठाधेयत्वा-
 निरूपकाधिकरणवृत्तित्वानधिकरणत्वं लक्षणं सं-
 भवतीति निश्चितम् । तदा कालिकसंबन्धेन वा-
 च्यत्वसाध्यकजन्यत्वहेतौ कालिकसंबन्धावच्छिन्न-
 वाच्यत्वनिष्ठाधेयत्वानिरूपकाधिकरणवृत्तित्वानधि-
 करणत्वस्य सत्त्वात् स्वरूपसंबन्धेन महाकालान्यत्व-
 साध्यकघटत्वहेतौ च स्वरूपसंबन्धावच्छिन्नमहाका-
 लान्यत्वनिष्ठाधेयत्वानिरूपकाधिकरणवृत्तित्वानधि-
 करणत्वस्य महाकालत्वे सत्त्वात् न तदोभयत्रा-
 व्याप्तिः । रूपवान् महाकालत्वात् इत्यत्रातिव्याप्तिस्तु
 प्रसज्येतैव अत आधेयतायां यत्किञ्चित्संबन्धावच्छि-

न्नत्त्वमनिवेश्य विशेषतः साध्यतावच्छेदकसंबन्धाव-
 च्छिन्नत्त्वस्य निवेशनमपि सफलमिति ॥ ३ ॥ साध्य-
 निष्ठाधेयत्वानिरूपकाधिकरणत्वव्यापकाभावप्रतियो-
 ग्यधिकरणतासामान्यकत्वमिति निष्कर्षः ॥ अथात्र
 स्वरूपसंबन्धेन साध्यानिष्ठाधेयत्वानिरूपकत्ववद्व्य-
 धिकरणत्वं तद्व्यापकत्वं वा तादृशानिरूपकत्वव्या-
 पकत्वं वा सामानाधिकरण्यसंबन्धेन तादृ-
 शानिरूपकत्वविशिष्टं यदधिकरणत्वं तद्व्यापक-
 त्वं वा हेत्वाधिकरणत्वाभावे निवेश्यते नाद्याः
 धूमादावव्याप्तेः साध्याधिकरणताभिन्नाधिकरण-
 तामात्रस्यैव साध्यानिष्ठाधेयत्वानिरूपकत्वसत्त्वात्
 तादृशानिरूपकाधिकरणत्वव्यापकत्वस्य हेत्वधिक-
 रणत्वाभावेऽप्रसिद्धेः परकल्पद्वयमपि न साधु व-
 ग्निहमान् वन्त्याधिकरणतात्वाद्बन्त्याधिकरणत्वपर्व-
 तान्यतरत्वाद्देत्यादावतिव्याप्तेः वन्त्याधिकरणतात्म-
 पर्वतस्य साध्यानिष्ठाधेयतानिरूपकत्वस्य सत्त्वा-
 त्(?) इति चेन्न साध्यानिष्ठाधेयत्वाभावव्यापकाभा-
 वप्रतियोग्यधिकरणतासामान्यकत्वस्य निष्कर्षार्थस्य
 विवक्षितत्वात् तादृशाधेयत्वाभावस्य स्वनिरूपकत्व-
 स्वनिरूपकाधिकरणत्वोभयसंबन्धावच्छिन्नप्रतियोगि-
 ताको बोधः इति न कोपि दोष इति(?) ॥ ४ ॥ साध्या-
 निष्ठाधेयत्वानिरूपकाधिकरणत्वव्यापकाभावप्रतियो-

ग्यधिकरणतासामान्यकत्वमिति निष्कृष्टकल्पोपरि
 न चात्र हेतुतावच्छेदकसंबन्धेन यद्वर्मावच्छिन्नाभाव-
 त्वेन तादृशाधिकरणताव्यापकत्वमित्यस्यैव सम्यक्त्वे
 अधिकरणत्वाभावपर्यंतप्रवेशोऽवयव इति वाच्यम् वृत्त्य-
 नियामकसंबन्धेन हेतावतिप्रसङ्गात् तादृशसंबन्धा-
 वच्छिन्नप्रतियोगित्वाप्रसिद्धेः अस्माकं तु तादृशसंब-
 धेन यद्वेतुसंबन्धित्वं तस्य स्वरूपसंबन्धावच्छिन्ना-
 भावमादाय लक्षणसमन्वयसंभवादिति जगदीशः ॥
 अत्रेयमाशङ्का हेतुतावच्छेदकसंबन्धावच्छिन्नयद्वर्मा-
 वच्छिन्नाभावत्वेन व्यापकतानिवेशे साधरनिष्ठाधेय-
 त्वानिरूपकाधिकरणवृत्त्यभावप्रतियोगितानवच्छेदकं
 हेतुतावच्छेदकसंबन्धावच्छिन्नयद्वर्मावच्छिन्नाभा-
 वत्वं तद्वर्मवचनं व्याप्तिरिति पर्यवस्यति तत्र साधर-
 निष्ठाधेयत्वानिरूपकाधिकरणवृत्तित्वमवश्यं हेतुताव-
 च्छेदकसंबन्धेन वक्तव्यम् अन्यथा बन्धिमान् धूमा-
 दित्यादौ साधरनिष्ठाधेयत्वानिरूपकाधिकरणीभूतो
 यो धूमावयवस्तत्र धूमाभावाभावस्य समवायेन व-
 र्तमानत्वात्तत्प्रतियोगितावच्छेदकं धूमाभावत्व-
 मित्यव्याप्तेः एवं च सत्तावान् जातेरित्यादौ साधर-
 निष्ठाधेयत्वानिरूपकाधिकरणे सामान्यादौ हेतुता-
 वच्छेदकसंबन्धेन वृत्तित्वाप्रसिद्ध्याऽव्याप्तिः एवं च
 यादृशस्यलेऽव्याप्त्या पूर्वोक्तलक्षणं परित्यज्य एतादृ-

शलक्षणं कृतं तादृशस्थल एवाव्याप्तिः सम्भवतीति
 तासुपेक्ष्य कथं चैतत्त्ववान् तद्वनादित्यादित्यन्ता-
 रानुधावनं कृतम् एवं द्रव्यं विशिष्टसत्त्वादित्यत्र सा-
 धरनिष्ठाधेयत्वानिरूपकाधिकरणो गुणो सत्तास्वरूप-
 त्रिशिष्टसत्ताभावाभावो वर्तते तत्प्रतियोगितावच्छे-
 दकं विशिष्टसत्त्वाभावत्वमिति तत्राप्यव्याप्तिपरि-
 हार एतादृशविवक्षायां न संभवतीति चेत् । अत्राहुः
 साधरनिष्ठाधेयत्वानिरूपकाधिकरणत्वव्यापकताव-
 च्छेदकत्वमत्र साधरनिष्ठाधेयत्वानिरूपकाधिकरणी-
 भूतयत्किंचिद्व्यक्तिव्यधिकरणतानवच्छेदकं यत्तद्वि-
 न्नत्वरूपं निवेशनीयम् अत्र यत्किंचिद्व्यक्तिव्यधिकर-
 णता हेतुसत्ताग्रहविरोधितावटकसंबन्धावच्छिन्ना
 तथा च वन्निहमान् धूमादित्यत्र च धूमावयवनिष्ठा या
 स्वरूपसंबन्धावच्छिन्नाधिकरणता तदनवच्छेदक-
 घटदिभिन्नत्वस्यैव संयोगसंबन्धावच्छिन्नप्रतियो-
 गिताकधूमाभावत्वे सत्त्वात् लक्षणसमन्वयः एवं
 द्रव्यं विशिष्टसत्त्वादित्यादौ द्रव्यत्वनिष्ठाधेयत्वा-
 निरूपकाधिकरणो यो गुणः तद्वृत्तिर्या स्वरू-
 पसंबन्धरूपहेतुमत्त्वग्रहविरोधितावटकसंबन्धावच्छि-
 न्नाधिकरणता तदवच्छेदकत्वस्यैव विशिष्टस-
 त्ताभावत्वे सत्त्वात् निरुक्तव्यापकतावच्छेदक-
 त्वमक्षतमेव धूमवान् वन्हेरित्यत्र धूमनिष्ठाधेय-

त्वानिरूपकाधिकरणं यद्योगोलकं तन्निष्ठा या
स्वरूपसंबन्धरूपहेतुमत्ताग्रहविरोधिताघटकसंबन्धा-
वच्छिन्नाधिकरणाता तदनवच्छेदकत्वस्य वच्छि-
भावत्वे सत्त्वान्न साध्यनिष्ठाधेयत्वानिरूपकाधिकर-
णीभूतयत्किंचिद्व्यक्तिवृत्त्यधिकरणतानवच्छेदकभि-
न्नत्वमस्तीति नातिप्रसङ्गः यत्किंचित्पदमपि अति-
व्याप्तिवारणार्थमेव अन्यथाह हदनिष्ठाधिकरणाता-
वच्छेदकत्वस्यैव वच्छिभावे सत्त्वात् वच्छिभावत्वस्य
व्यापकतावच्छेदकत्वापत्तेरिति ॥ अत्रेदं चिन्त्यते
द्रव्यगुणान्यतरत्ववान् कर्मत्वाभावादित्यत्र व्यभिचा-
रिण्यतिव्याप्तिः तथा हि साध्यनिष्ठाधेयत्वानिरू-
पकाधिकरणपदेन जात्यादिकं धर्तुं न शक्यते तन्नि-
ष्ठस्यसमवायरूपहेतुमत्ताग्रहविरोधिताघटकसंबन्धा-
वच्छिन्नाधिकरणात्वस्याप्रसिद्धेः यदि कर्म प्रियते तदा
समवायरूपहेतुमत्ताग्रहविरोधिताघटकसंबन्धावच्छि-
न्नाधिकरणातावच्छेदकत्वस्यैव कर्मत्वाभावाभाव-
त्वरूपहेत्वभावाभावत्वे सत्त्वान्निरुक्तव्यापकताव-
च्छेदकत्वस्याक्षतत्वात् एतेन तादृशाधिकरणाता-
व्यापकत्वं न तद्वनिष्ठात्यन्ताभावाप्रतियोगित्वं किं
तु तादृशाधिकरणविशिष्टान्यत्वम् वैशिष्ट्यं च स्नि-
ष्टावच्छेदकताकप्रतियोगिताकभेदवत्त्वसंबन्धेन अ-
वच्छेदकता च निरवच्छिन्नाधेयतासंबन्धेन आधेयता

च हेतुमत्ताग्रहविरोधिताघटकसंबन्धेन एव सति
 सत्तावान् द्रव्यत्वादित्यादौ नाव्याप्तिसंभव इति नि-
 रस्तम् द्रव्यगुणान्यतरत्ववान् कर्मत्वाभावादित्यादा-
 वतिव्याप्तेः तथा हि तादृशाधेयत्वानिरूपका-
 धिकरणपदेन जात्यादेर्धारणं न संभवति तन्नि-
 ष्टहेतुमत्ताग्रहविरोधिताघटकसंबन्धावच्छिन्नाधेय-
 त्वाप्रसिद्धेः किं तु तादृशाधिकरणपदेन कर्मण एव
 ग्रहणं तद्विशिष्टान्यत्वस्य हेत्वभावे सत्त्वादिति न
 च प्रतियोगिवैयधिकरण्यघटितव्यापकताया निवे-
 श्यत्वात् व्यापकत्वघटकतद्वन्निष्ठत्वांशे संबन्धानि-
 वेशस्य वैकल्यात् तन्निवेश इति वाच्यम् अव्याप्यवृ-
 त्तिसाध्यकव्यभिचारिण्यतिप्रसङ्गात्(?) यदि च सा-
 ध्यनिष्ठाधेयत्वानिरूपकाधिकरणीभूतयत्किंचिद्व्यक्ति-
 निष्ठाधिकरणतासामान्ये हेतुतावच्छेदकसंबन्धाव-
 च्छिन्नयद्वर्मावच्छिन्नप्रतियोगिताकाभावत्वाव-
 च्छिन्नत्वहेतुमत्ताग्रहविरोधिताघटकसंबन्धावच्छि-
 न्नत्वोभयाभावः तद्वर्मभिन्नहेतुतावच्छेदकवत्त्वमे-
 व व्याप्तिः तथा च धूमवान् वन्हेरित्यादावयो-
 गोल्लकनिष्ठाधिकरणतासामान्ये एव विशेषणता
 विशेषसंबन्धावच्छिन्नत्ववच्छिन्नभावत्वावच्छिन्नत्वो-
 भयाभावसत्त्वाद्यद्वर्मपदेन वन्हित्वं धर्तुं शक्यते त-
 द्धर्मभिन्नो न हेतुतावच्छेदकः वन्हिमान् धूमादि-

त्वन्न तु साध्यनिष्ठाधेयत्वानिरूपकाधिकरणतायां धू-
 म्भाभावत्वावच्छिन्नत्वविशेषणताविशेषरूपहेतुमत्ता-
 ग्रहविरोधिताघटकसंबन्धावच्छिन्नत्वयोरेव सत्त्वात्
 यत्तर्मपदेन धूमत्वं धर्तुं न शक्यते अधिकरणतात्वं
 तु निरवच्छिन्नं ग्राह्यं तेन धूमवान् वन्हेरित्यत्र
 संयोगेन वन्हेरव्याप्यवृत्तित्वात् अयोगोलक-
 निष्ठाधिकरणतायां वन्ह्यभावत्वावच्छिन्नत्व-
 विशेषणताविशेषसंबन्धावच्छिन्नत्वयोः सत्त्वेऽपि
 अयोगोलकनिष्ठनिरवच्छिन्नाधिकरणतायां तादृ-
 शोभयाभावसत्त्वान्नातिव्याप्तिरित्युच्यते तदा-
 ऽस्य सामान्यपदवटितत्वेन यत्तर्मावच्छिन्नाधिकर-
 णत्वाभावेन साध्यनिष्ठाधेयत्वानिरूपकाधिकरण-
 त्वापेक्षया गुरुत्वेनानुत्थितः ॥ वस्तुतः साध्यनिष्ठाधे-
 यत्वानिरूपकाधिकरणनिरूपितवृत्तित्वायां हेतुताव-
 च्छेदकसंबन्धावच्छिन्नत्वं न देयम् । किं तु वन्हिमा
 न् धूमादित्यादावव्याप्तिवारणाय हेतुनिष्ठत्वहेतुता-
 वच्छेदकसंबन्धावच्छिन्नत्व एतदुभयाभावस्य निवेश्य-
 त्वात् न संबन्धान्तरावच्छिन्नवृत्तित्वमादाय वन्हि-
 मान्धूमादित्यादावव्याप्तिः । सत्तावान् द्रव्यत्वादि-
 त्यादौ समवायसंबन्धावच्छिन्नतादृशवृत्तित्वाप्रसि-
 द्धावपि स्वरूपसंबन्धावच्छिन्नवृत्तित्वस्य तादृशत्वान्न
 दोषः । यद्यपि सत्तावान् समवायेन प्रमेयादित्यादौ

साध्यनिष्ठाधेयत्वानिरूपकाधिकरणसामान्यादिनि-
रूपितनिरूपकोभयाभाववहुतत्वाप्रसिद्धिः । तथापि हे-
त्वभावाभावतयावच्छिन्नत्वहेतुतावच्छेदकसंबन्धा-
वच्छिन्नत्वएतदुभयाभावस्य विवक्षितत्वात् सामा-
न्यादिनिरूपितवाच्यत्वत्वावच्छिन्नवृत्तितायाः प्र-
सिद्धत्वान्न कोपि दोषः ॥ परे तु साध्यनिष्ठाधेयत्वा-
निरूपकाधिकरणनिष्ठाधिकरणातानिरूपकतावच्छेद-
कोभूतानुयोगितानिरूपितप्रतियोगितानवच्छेदकं
यद्वर्मावच्छिन्नाभावत्वं तद्वर्मवत्त्वस्य विवक्षितत्वात्
अधिकरणाता न संबन्धविशेषेण निवेशनीया
संयोगसंबन्धावच्छिन्नप्रतियोगिताकधूमाभावस्य सं-
योगातिरिक्तसंबन्धेन अधिकरणतानिरूपकतानव-
च्छेदकत्वात् बन्धिमान्धूमादित्यादावव्याप्तेरभावा-
त् एकसंबन्धावच्छिन्नप्रतियोगिताकाभावाभावत्व-
स्यान्यासंबन्धावच्छिन्नाधिकरणतावच्छेदकतत्वास्वी-
कारात् अत एव कपालस्य समवायेन घट-
त्वावच्छिन्नवत्त्वेपि संयोगसंबन्धावच्छिन्नघटाभावा-
भावत्वावच्छिन्नवत्त्वाप्रसिद्धेयव तादृशेण प्रमात्वा-
संभवात् संयोगादिसंबन्धेनैव तादृशघटाभावाभा-
वत्वाच्छिन्नाधिकरणतायाः पारमार्थिकत्वात् इति
केवलान्वयिग्रन्थे जगद्गीशेन समाहृतमिति ।
तद्विन्त्यम् ॥ ५ ॥ साध्यनिष्ठाधेयत्वानिरूपकाधि-

करणवृत्तित्वमित्यत्र सत्तावान् द्रव्यत्वं दित्यादौ ता-
 दृशाधिकरणानिरूपितहेतुतावच्छेदकसंबन्धावच्छिन्ना-
 धेयत्वाप्रसिद्धाऽव्याप्तिरतो निष्कृष्टकल्प उक्तः । न-
 न्वत्र हेतुतावच्छेदकसंबन्धान्यहेतुनिरूपितसंबन्धा-
 न्यसंबन्धेन तादृशाधिकरणवृत्तित्वं विवक्षणीयं तथा
 सति सत्तावान् द्रव्यत्वादित्यादौ तादृशसंबन्धः स्वरू-
 प एव तेन संबन्धेन तादृशावृत्तित्वं वाच्यत्वादौ
 प्रसिद्धम् तद्वद्भेदस्य हेतौ सत्त्वान्नाव्याप्तिसंभाव-
 नापीति केचित् पूर्वपक्षंति । तन्न । सत्तादौ साध्ये
 समवायेन प्रमथत्वे हेतावव्याप्तेः । हेतुतावच्छेद-
 कसंबन्धान्यहेतुनिरूपितसंबन्धान्यसंबन्धः केवलस-
 मवाय एव । तेन संबन्धेन सत्तानिष्ठाधेयत्वानिरूप-
 काधिकरणां यत्सामान्यादि तन्निरूपितवृत्तित्वा-
 प्रसिद्धेः । हेतुतावच्छेदकसंबन्धान्यहेतुतावच्छेदकसं-
 भवप्रतियोगिकसंबन्धान्यसंबन्धेन वृत्तित्वोक्तौ स-
 तावान् प्रमेयादित्यादौ तादृशसंबन्धः स्वरूप एव
 तेन संबन्धेन साध्यनिष्ठाधेयत्वानिरूपकाधिकरणसा-
 मान्यादिवृत्तित्वस्य प्रमेये सत्त्वादिति ध्येयम् ॥६॥ चर-
 माधिकरणत्वांशस्यानतिप्रयोजनकतया इत्यादि-
 व्याख्यानं दीधितिकृता कृतम् । अथात्र तद्वलानुक्तौ
 यद्वर्मावच्छिन्नाभावः तादृशाधिकरणत्वव्यापकः त-
 द्वत्त्वमित्यर्थः अत्र यद्वर्मावच्छिन्नाभावो हेतुतावच्छेद-

कसंबन्धेनैव वाच्यः अन्यथा धूमवान् वन्हेरित्यादौ
 स्वरूपादिसंबन्धेन बन्धित्वावच्छिन्नाभावस्यापि ता-
 दृशाधिकरणत्वव्यापकत्वादतिव्याप्तिः वृत्त्यनियाम-
 कसंबन्धेन हेतुतायां तत्संबन्धावच्छिन्नप्रतियोगि-
 त्वाप्रसिद्धाऽव्याप्तिः वन्द्वादौ साध्ये संयोगेन रू-
 पादिहेतौ तादृशसंबन्धावच्छिन्नरूपाभावस्य केवला-
 न्वयिक्तया ऽतिव्याप्तिः चरमधिकरणत्वाशस्योपदाने
 च हेतुतावच्छेदकसंबन्धावच्छिन्नयत्तर्मावच्छिन्नसंब-
 न्धित्वस्य स्वरूपसंबन्धावच्छिन्नाभावस्य लक्षणाघटक-
 तया नाव्याप्तिः संयोगसंबन्धावच्छिन्नरूपत्वावच्छिन्न-
 संबन्धित्वाप्रसिद्धा नातिव्याप्तिश्चेति चेन्न । हेतुताव-
 च्छेदकसंबन्धावच्छिन्नयत्तर्मावच्छिन्नावच्छेदकताक-
 प्रतियोगिताकमेदस्तादृशाधेयत्वानिरूपकाधिकरण-
 त्वं व्यापकस्तत्तर्मावच्छिन्नमित्यर्थकरणोऽधिकरणत्वांशस्या-
 नतिप्रयोजनकत्वात् वृत्त्यनियामकसंबन्धेन हेतुतायां
 तत्संबन्धावच्छिन्नावच्छेदकत्वस्वीकारान्नाव्याप्तिः सं-
 योगादिसंबन्धेन रूपसंबन्ध्यप्रसिद्धा तत्संबन्धावच्छि-
 न्नरूपनिष्ठावच्छेदकत्वस्यालौकिकत्वात् नातिव्याप्तिरि-
 ति गूढाभिप्रायः ॥७॥ साध्यनधिकरणानधिकरणत्व-
 मति लक्षणास्य साध्यं यदधिकरणानधिकरणं तत्त्वा-
 भाव इत्यर्थ इतिदौधितिः । ननु निरुक्तमूलेन तादृशा-
 र्थाबोधनात् दौधितिग्रन्थासंगतिरिति चेन्न । अ-

धिकरणमत्तधिकरणं यस्येति समासेन तादृशार्थस्य
 लभ्यत्वात् । तथा हि । व्यासार्थो यन्निरूपिताधिकरण-
 त्वावच्छिन्नप्रतियोगिताकभेदवदधिकरणम् । समा-
 सार्थस्तु अधिकरणनिष्ठभेदप्रतियोगितावच्छेदकाधि-
 करणतानिरूपकं साध्यम् । अधिकरणमनधिकरणं
 यस्येति साध्याधिकरणनधिकरणम् अत्र व्यासार्थस्तु
 यन्निरूपिताधिकरणनिष्ठभेदप्रतियोगितावच्छेदका-
 धिकरणतानिरूपकं साध्यमिति । समासार्थस्तु साध्य-
 निरूपिताधिकरणत्वावच्छिन्नप्रतियोगिताकभेदाश्र-
 यीभूताधिकरणवृत्तित्वस्याभाव इति भावप्रत्ययात्ता-
 दृशवृत्तित्वलाभः । ततो न साध्याधिकरणानधिकर-
 णमिति नञ्जतत्पुरुषः नञश्च साध्यपदोत्तरनिपात-
 स्य भट्टाचार्येण लिखितत्वात् इति प्रथमलक्षणा-
 प्राप्तिः । साध्यस्यानधिकरणं साध्यवद्विन्नमिति
 यावत् तादृशाधिकरणं आधेयतानिरूपकं यस्य ततो
 भावप्रत्ययात् साध्यानधिकरणवृत्तित्वलाभः ततो
 नञ्समासः नञ्साध्यानधिकरणपदोपात्तः इति द्वि-
 तीयार्थस्य प्राप्तिः ॥८॥ तदुभयमपीत्यादौ साध्येत्यादेः
 साध्यं यदधिकरणानधिकरणं तत्त्वाभाव इति त्री-
 धितः । अत्र जागदीशः साध्यानधिकरणेत्यादौ नञ्
 व्यत्ययेन चरमाधिकरत्वेन सचान्वयलाभात्ताम इ-
 त्याह । ननु साध्यानधिकरणानधिकरणत्वशब्देन सा-

ध्यं यदधिकरणानधिकरणं तत्त्वाभावस्याबोधनादस-
 द्धतिरिति चेन्नव्यमते बहव्रीहिस्थलेविग्रहवाक्येन
 यादृशार्थः प्रत्याख्यते तत्पदार्थवैपरीत्येनान्वयावगा-
 हिबोधः समासेन जन्यते इति व्युत्पत्तेरधिकरणमन-
 धिकरणं आधेयतानिरूपकं यस्य साध्यस्येति प्रथमं
 बह्व्रीहिः ततोधिकरणानधिकरणं यस्य इति तदु-
 त्तरं भावप्रत्ययाच्च नञ्-तत्पुरुषः नञः साध्यपदोत्तरं
 निपातः भट्टाचार्येण नञः साध्यनिपातस्य चापि न-
 येन व्युत्पत्त्यविरोधात् तत्प्रथमबह्व्रीहिवाक्येन य-
 त्पदार्थे साध्यनिष्ठधेयत्वनिरूपकत्वावच्छिन्नप्रति-
 योगिताकभेदवदधिकरणमिति बोधः समासेन तु अ-
 धिकरणनिष्ठाभावप्रतियोगितावच्छेदकौभूतनिरूप-
 कताकाधेयतावत्साध्यमिति बोधो जन्यते द्विती-
 यबह्व्रीहिवाक्येन तु यत्पदात्तरषडर्थस्य वृत्ति-
 तानिरूपकत्वस्याधिकरणांशिवगाहिनोक्तप्रकार एव
 बोधः द्वितीयबह्व्रीहिणा तु पुनस्तत्पदार्थे नञ-
 व्युत्पत्त्येन साध्यनिष्ठाधेयत्वनिरूपकत्वावच्छिन्नप्र-
 तियोगिताकभेदवदधिकरणनिरूपितत्वं यत्पदा-
 र्थे बोध्यते भावप्रत्ययेन तादृशवृत्तित्वमात्रं नञ्-
 तत्पुरुषेण तदभाव इति रौत्या चरमाधिकरणां-
 शविनिर्मुक्तस्य साध्यनिष्ठाधेयत्वानिरूपकाधिकरणा-
 वृत्तित्वाभावहृदस्य प्रथमलक्षणादस्यावगतेः । द्विती-

यल्लक्षणायावगतिस्तु एवरौत्या । साध्यस्यानधिकरणं
 साध्यानधिकरणं साध्यवद्भिन्नमिति यावत् तदेवा-
 धिकरणमाधेयतानिरूपकं यस्येति वाक्येन यन्निष्ठा-
 धेयतानिरूपकं साध्यवद्भिन्नमिति बोधः समासेन तु
 साध्यवद्भिन्ननिरूपितवृत्तित्वं यत्पदार्थं बोध्यते इति
 प्राचां समाधानम् ॥६॥ अतोत्पतिकालावच्छेदेन घटे
 पृथिवीत्वेन रूपवद्दृष्टित्वं इति प्रतीत्या पृथिवी-
 त्वादौ रूपवद्दृष्टित्वाभावाभ्युपगमे हेत्वधिकरणनि-
 ष्ठावच्छेदकत्वं निरवच्छिन्नं ग्राह्यं तेन रूपवान् पृ-
 थिवीत्वादित्यादौ नाव्याप्तिः तत्र घटनिष्ठावच्छेद-
 कत्वस्योत्पतिकालेनावच्छेदादिति ध्येयमिति जग-
 दीशः ॥ अत्र केचिदाक्षिपन्ति हेतुतावच्छेदकसं-
 बन्धावच्छिन्नहेत्वधिकरणावच्छेदासाध्योपलक्षितवृत्ति-
 त्वाभावस्यैव लक्षणे निवेश्यत्वं अन्यथा बन्धि-
 प्रागभावे बन्धिविशिष्टनिरूपितवृत्तित्वाभावस्य स-
 त्त्वात् बन्धिमान् बन्धिप्रागभावादित्यादावव्याप्ति-
 रस्यात् तथा च साध्यविशिष्टनिरूपितवृत्तित्वाभाव-
 सत्त्वे ऽपि साध्योपलक्षितनिरूपितवृत्तित्वाभावविर-
 हेण बन्धिमान् बन्धिप्रागभावादित्यादावव्याप्तिवि-
 रहात् कथं हेत्वधिकरणनिष्ठावच्छेदकतायां निर-
 वच्छिन्नत्वं निवेशितमिति । तन्न । साध्योपलक्षित-
 निरूपितवृत्तित्वाभावस्य निवेशेऽपि बन्धिमान् ब-

निष्प्रागभावादित्यादावव्याप्तिवारणार्थं हेत्वधिकर-
णनिष्ठावच्छेदकतायां निरवच्छिन्नत्वं देयम् । अन्यथा
बन्धुधिकरणकालावच्छेदेन बन्धुपलक्षितनिरूपित-
वृत्तित्वाभावसत्त्वादव्याप्तिरिति ध्येयम् ॥ १० ॥

इति जागदीशीस्य सिंहव्याघ्रलक्षणविवरण-
टिप्पणी कालीशाङ्करी समाप्ता ॥



Varanasi.

Calcutta-700007

RATI

h Mochan, Varanasi-221001

CATIONS

